نفاذٍ شريعت: ايميت اوراقدامات

بردفيس خورشيداحمه

اس وقت ملک و ملّت کے تقریباً ہر طبقے میں، اور ہر میدانِ کار میں چند بنیادی مسائل پر بحث و گفتگو کا سلسله گرم ہے۔ نجی محفلوں، سیاسی اجتماعات اور اخبارات و رسائل کے صفحات سے لے کر پارلیمنٹ کے ایوانوں تک ہر جگہ یہی مسائل زیر بحث ہیں: امن و امان کی زبوں حالی، معاشی بحران، علاقائی عصبیت کی زہرنا کی، فرقہ واریت کے عفریت کی کارفر مائیاں، لوٹ کھسوٹ کی ہوش ربا داستانیں، خارجہ سیاست میں پاکستان کی آ زمایش، بھارت کے جارحانہ عزائم کی افزونی، امریکا کی بے وفائیاں اور اندورنی قلابازیاں و ریشہ دوانیاں سرفہرست ہیں۔

اس پس منظر میں تحریکِ اسلامی نے قوم اور اس کی قیادت کو میہ سوچنے کی دعوت دی ہے کہ ان مسائل کے حقیقی اور دریا حل کے لیے جس فکر دنظر کے انقلاب اور جس مضبوط اور ہمہ گیر ملی اقدام کی ضرورت ہے، وہ نفاذ شریعت ہے، مگر بذشمتی سے ہماری سیاسی اور انتظامی قیادتوں نے اس مسلے کو ہمیشہ ایک متنازع مسلہ بنانے کی کوشش کی ہے۔ سماری توجہ شریعت کی کلید سے زندگی کے مسائل حل کرنے سے ہٹ کر سیاسی اور قانونی موشکا فیوں ہی پر نہیں، بلکہ نیتوں کے فتور اور انفرادی اور گروہی اقتدار کی شرم ناک جنگ پر مرکوز ہوگئی ہے۔ یہ مقدر طبقہ جو خواہ اپنی تعداد اور عوامی بنیاد کے اعتبار سے کتنا ہی قلیل اور غیر تقہ کیوں نہ ہو، مگر سیاسی اثرات، ذرائع ابلاغ میں اپنی قوت اور بیرونی تائید و معاونت کے اعتبار سے بڑا زورآ ور ہے، کھل کر اسلام، اسلامی ریاست، شریعت کی بالادتی اور اجتماعی زندگی میں دین کے کردار ہی پر حملہ آ ور ہے۔

۷

ما ہنامہ عالمی ترجمان القرآن ، دسمبر ۲۰۱۵ء

ان حالات میں ضرورت ہے کہ اک شور وغو غامیں اس بنیادی مسلے کو کم ہوجانے سے بچایا جائے۔ ہر جماعتی، گروہی اور ذاتی اختلاف، مفاد اور تعصب سے بالا ہو کر نفاذِ شریعت کی حقیقت کو سمجھا جائے اور اسے حقیقت بنانے کے لیے جس طر نِفکر، طریق کار اور عملی اقدام کی ضرورت ہے، اس کی نثان دہی کی جائے تا کہ شریعت، جو نام ہو دین اسلام اور اس کے دیے ہوئے طر نِفکر وعمل کا، اور جس کی امتیازی خصوصیت ہی حضور پاک صلی اللہ علیہ وسلم نے بیہ بتائی ہے کہ وہ کی سوئی کے ساتھ منزل مقصود تک لے جانے والا (حدیقیہ)، نرمی اور آسانی پیدا کرنے والا (سمت)، سہولت بخش (سچلہ)، منور، تابناک (بیضا ہے)، اور اتنا واضح ہے کہ اس کی رات بھی دن کی طرح روشن ہے (ایل چھا کہ: چھار) کھالاً نافذ ہو۔

۸

آ گے بڑھنے سے پہلے ہم ان چند بنیادی غلط فہیوں اور غلط بیا نیوں کی تصحیح کرنا چا ہتے ہیں جو اس بحث میں بڑے بڑے جغادری اور بااثر افراد کی طرف سے بڑی دیدہ دلیری کے ساتھ پھیلائی جارہی ہیں۔

سب سے افسوس ناک اور باغیانہ رو یہ ملک کی سیکولر اور غیر مسلم لابی کا ہے۔ یہ لابی کھل کر اسلامی ریاست اور شریعت کی بالا دستی کے خلاف محاذ آ رائی میں پیش پیش ہے اور بڑے تند اور تلخ انداز میں جارحانہ طور پر حملہ آ ور ہے۔ اس میں انسانی حقوق اور اقلیتوں کے حقوق کا نام لینے والے منظم گروہ اور ایک وہ گروہ بھی شامل ہے جواپنے آپ کو دین کی جدید تعبیر کاحق دار قرار دے کر، نئی نئی موشکا فیاں پھیلا تا اور کھ بہ کھ موقف تبدیل کرتا دکھائی دیتا ہے (اس گروہ میں اور محکر ین سنت میں بس دوچار ہاتھ کا فرق ہے)۔ سیسجی ایک ہی صف میں کھڑ نے نظر آتے ہیں۔

وز براعظم صاحب نے کھل کر مذموم الرلزم سے نسبت جوڑنے کا اعلان کیا ہے۔ پاکستان میں حقوق انسانی کے نام پر ہنگامہ بر پاکر نے والا پورا طا کفہ ہر طرف اپنی تو پیں داغ رہا ہے اور مسلمانوں کوان کے اپنے ملک میں ان کی اپنی شریعت نافذ کرنے کی راہ میں رکاوٹیں کھڑی کرنے اور بے سروپا پرو پیکنڈا کرنے میں مصروف ہے۔ اس کے ساتھ ہی ساتھ مغربی ذرائع ابلاغ اور پالیسی ساز، جمہوریت اور کثریت سے فیصلوں کے سارے دعووں کے اصول کو تسلیم کرنے کا دم تھرنے والے اس معمولی ہی اقلیت کی آواز میں آواز ملا رہے ہیں اور اس کی پشت پناہی کررہے ہیں۔ ایک دوسرا طبقہ ذرا مختلف انداز میں کرم فرما ہوا ہے۔اسے کھل کر سیکولرزم، لبرلزم اور لا دینیت کی بات کرنے کی تو ہمت اور جراً یہ نہیں۔اس لیےاس نے ایک خیالی خطرے کا ہوّ ا اُٹھایا ہے، یعنی اس کا نشانہ نام نہاد مذہبی پیثوائیت ،تھیوکر لیں اور ُمُلَّا کا اسلام ٗ ہےاور 'اقبال اور قائداعظم کے اسلام ٗ کا نام لے کریدنفاذِ شریعت کی راہ کھوٹی کرنا چا ہتا ہے۔

٩

اندریں حالات ملک کے عوام اوراس کی اسلامی قیادت کو اصل سوال __ یعنی شریعت کی بالاد تی کے قیام کی تحریک کو، خواہ وہ کسی بھی سمت ہے آئے اور کسی بھی شکل میں ہو، تفقویت پہنچانے اور اس مسلے کو دستوری اور قانونی اعتبار سے ایک بار کلمل طور پر طے کرا لینے کی پوری کوشش کرنی چپاہیے۔ ہمارا اصل مقصد اللہ تعالیٰ کی رضا کو حاصل کرنا اور تحریک پاکستان کے حقیقی مقاصد کو پورا کرنا اور ان قربانیوں کا حق ادا کرنا ہے جو پاکستان کو دورِ حاضر میں اسلام کی حقیقی تجربہ گاہ بنانے کے لیے برعظیم پاک و ہند کے مسلمانوں نے دی تھیں اور جس کے لیے تحریک اسلامی نے ماہوں میں مطالبہ نظام اسلام کی آواز بلند کی اور اس دن سے لے کر آج تک شریعت کی بالا دستی اور دین حق کی اقامت کے لیے جدو جہد کی ہے۔

اگراللہ تعالی نے بندے کو بیاختیار دیا ہے کہ وہ اپنے مالک وآ قااور رب کوشلیم کرے یا نہ کرے اور اپنے لیے اللہ کی بندگی یا اس سے بغاوت کا راستہ اختیار کرے (اوریہی معنی ہیں: لَلَّا لِحُومَ اللہ فَوى الصِّلِيْکِ حانت کے) تو بلا شبہہ ہم یا کوئی مسلمان ملک انسانوں کوان کے اس حق سے محروم نہیں کر سکتے لیکن دوبا تیں صاف ہونے چاہیں:

 وہ سلمانوں کواپنی مرضی کے مطابق اپنے ایمان کے نقاضوں کو پورا کرنے سے رو کے ان حضرات کواپنی بات پر قائم رہنے اور اس کے اظہار کی آزادی کا حق ہے اور ہم اس کا دفاع کریں گے۔ تاہم، دلیل اور شائنگی کے دائرے کے اندر رہتے ہوئے وہ اپنی بات کہیں تو اس میں کوئی مضا لفتہ نہیں، لیکن اگر وہ اس دائرے سے باہر نطلتے ہیں تو خود پاکتان میں ان کی تحدید اور گرفت کے لیے قوانین موجود ہیں ۔لہذا اضحیں اپنی راے اور تر جیجات کو ملّت اسلامیہ پاکستان کی تخطیم اکثریت پر مسلط کرنے سے احتر از کرنا چاہیے۔ جمہوریت کو اصل خطرہ اس آ مرانہ اور جارحانہ ذہنیت سے ہے اور اسے قابو میں رکھنا خود جمہوریت کے فروغ اور استخکام کے لیے ضرور کی ہے۔

•

خود مسلم معاشرے میں جو کمزوریاں اور نظریاتی تنوع بہت سے تاریخی اسباب کی بنا پر پیدا ہوگیا ہے اس کو برداشت کرنا ضروری ہے۔ افہام وتفہیم، تعلیم وتعلّم اور بحث ومباحثة اور مکالے کے ذریع محتلف علیہ اور مختلف فیہ کاتعین ہو سکتا ہے۔ اتفاق کے وسیح دائرے میں تعاون ہواور اختلاف کا احترام بھی اصول کے معاملات میں کیسوئی اور استقامت کی طرح ضروری سمجھا جائے۔ مسلم معاشرہ آزادی اور رواداری کی بنیاد پر وجود میں آتا اور ترقی کرتا ہے۔ کثرت میں وحدت اور حدود اللہ کے دائرے میں تنوع اس کی امتیازی شان ہے۔ اس کی مثال اس باغ کی سی ہے جس میں طرح طرح کے پھول کھے ہوں۔

سارے اختلافات کے باوجود زمی اور تو سع ہمارا شعار رہا ہے اور آج بھی اسی میں بقا اور ترقی کا راز مضم ہے لیکن اس کے بیہ معنی نہیں ہیں کہ جن چیزوں پر عظیم اکثریت یکسو ہے، جن کو وہ اپنی زندگی کا مقصد سمجھتی ہے اور جن پر اپنی اُخروی زندگی کی کا میابی کا یقین رکھتی ہے، ان کے بارے میں محض کسی اختلافی نقطۂ نظر کے دباؤ میں عمل نہ کیا جائے۔ جس طرح نظریاتی اقلیت کے حقوق ہیں، اسی طرح نظریاتی اکثریت کے بھی حقوق ہیں اور ان دونوں کو ایک دوسرے کا احتر ام کرنا چاہیے۔

ی یہ بات سیجھنے کی ضرورت ہے کہ مسلمان ہونے اور قرآن وسنت پرایمان کا دعو کی کرنے کے کچھ تقاضے بھی ہیں۔ ایک شخص اسلام قبول کرتا ہے یانہیں، یہاں تک تو اس کو آزادی حاصل ہے، لیکن اسلام کو قبول کرنا ایک ذمہ داری ہے۔ ہر ذمہ داری کے کچھ بنیا دی تقاضے ہوتے ہیں۔ اسلام قبول کرنے کے بعد انسان کی بیر آزادی پھر میدانوں میں محدود ہوجاتی ہے، اس لیے کہ اسلام نام ہی اس عہد کا ہے کہ انسان اللہ کو اپنا رب، خاتم الانبیا رسول اکر مسلی اللہ علیہ وسلم کو اپنا رسول، ہادی، آقا اور رہبر اور اسلام کو اپنا دین اور طریق زندگی تسلیم کرلے اور اس پر راضی اور مطمئن ہوجائے۔ 'جزوی مسلمان'یا' نیم مسلمان' کا کوئی تصور دائر ہ اسلام میں نہیں اور عقل بھی اسے گوارا نہیں کرتی۔ قرآن کریم نے صاف صاف فر مایا ہے:

11

ياً يَّدَها الَّحنِينَ المَنوا احْتُلُوا فِي السِّلَمِ كَمَ أَهْتَاً تَتَبِعُوا خُطُولَتِ الشَّيطُو^ط (البقره ٢٠٨٠٢) اے وہ لوگو، جو ایمان لائے ہو، دائر کا سلام میں داخل ہوجا وَ پورے کے پورے، اور شیطان کے طریقے پڑ کمل پیرانہ ہو۔

اسلام کی پچھ تعلیمات اور احکام کو ماننا اور پچھ کا انکار کر دینا، اللہ کی اطاعت اور بندگی کا راستہ نہیں ہے۔ اسلام کے شعوری اقرار کے بعد بندہ اپنی آزادی کو اللہ کی حدود کا پابند کر لیتا ہے اور پھر صرف ان حدود کے دائرے میں اپنے اختیار کو استعال کرتا ہے۔ بیتحدید دہ اپنی مرضی سے قبول کرتا ہے، کیکن اس تحدید کے بعد بیت اسے نہیں رہتا کہ جس چیز کو چاہے اختیار کرے اور جسے چاہے رد کردے۔ بیآ زادی نہیں تناقض، دورنگی اور منافقت ہے جس کی اسلام ہی نہیں کسی بھی نظام میں گنجا پیش نہیں ہو کتی اور جس کے نتیج میں بجز کش مکش اور صلاحیتوں اور وسائل کے ضیاع کے پچھ حاصل نہیں کیا جا سکتا۔ قرآن کریم کا فیصلہ ہے:

إد المُحْصُمُ إلَّا لِلَّهِ عَلَمَوَ مَالًا تَعْدُ مُوَا الَّا بَايَاتًا مَا لَكُ الصَّدِيْدُ الْطَهْقُ سَفَ ٢١: ٢٠) فرماں روائی كا اقتدار اللَّه كَسواكس كے لينہيں ہے۔ اس كاحكم ہے كه خود ١٣ كَسواتم كسى كى بندگى نه كرو يہى تُعيش سيدها طريق زندگى ہے۔ إلَّ تَدِعُولاً عَلَّا الْنُوَلَهُ إِلَا يَحْصُمُ مِدَدُ رَبِّ تَحْصُمُ وَ لَا تَتَدِعُولاً مِدُ صُوْنِهَ أَوُلِيَا اللَّهُ اللَّ عَسَواتم كَسى كى بندگى نه كرو يہى تعيش سيدها طريق زندگى ہے۔ إلَّ تَدِعُولاً عَلَّا الْنُوَلَهُ إِلَا يَحْصُمُ مِدْ رَبِّ عَصْمَ مَ وَ لَا تَتَدَبِعُولاً مِدُ صُوْنِهَ أَولاً يَا اللَّهُ (اعواف 2: ٣) لوگو، جو كچھتم ار يور كى طرف سے تم پر نازل كيا گيا ہے اس كى پيروى كرواورا بي رب كو چھوڑ كردومر سر پرستوں كى پيروى نه كرو۔ وَ مَدُ لَّمُ يَحْصُمُ بِعَآ اَنْزَلَهُ اللَّهُ فَأُولاً يَحَ کَمُ الْمُخْورُونَ هِ (المائده ٢٠٣٥) فَلَا وَ رَبِّحَ لَا يُوْمِنُوُنَ حَتَّى يُحَكِّمُوُحَ فِيمَا شَجَرَ بَيْنَ بَعْمَ ثُمَّ لَا يَجِعُوْا فِنَ أَنْفُسِهِمْ حَرَجًا مِّمَّا قَضَيْتَ وَ يُسَلِّمُوُا تَسْلِيمًا ٥ (النساء ١٥:٢) نہيں (اے مُرَّ) تحصارے رب کی قسم يہ بھی مومن نہيں ہو سکتے جب تک کہ اپ باہمی اختلافات میں بیتم کو فیصلہ کرنے والا نہ مان لیں، پھر جو پچھتم فیصلہ کرو، اس پر اپنے دلوں میں بھی کوئی تنگی نہ موں کریں، بلکہ سربر شلیم کر لیں۔ بیہ ہے تیچ مسلمانوں کی روش اسی کا تقاضا ہے کہ شریعت کو بالاد تی حاصل ہو۔ مان والوں کے لیے ضحیح راستہ یہی ہے اور نہ مان والوں کو تی نہیں کہ مانے والوں کو اپنے ایمان اور عقیدے کے مطابق اپنی زندگی کی شاہراہ تھیر کرنے سے روکیں۔

١٢

اقبال اور قائداعظم كا اسلام

یہ بات بھی واضح ہو جانی چا ہے کہ اسلام ایک اور صرف ایک ہے اور وہ اللّٰہ کا بھیجا ہوا دین اور محمصلی اللّٰہ علیہ وسلم کا دکھایا ہوا راستہ ہے۔ بیکمل نظام حیات ہے اور اس میں زندگی کے تمام مسائل اور معاملات کا حل بھی موجود ہے اور انسانی معا شرے میں تغیر و تبدل اور ترقی وار تقا کی جو حقیقی ضروریات ہیں ان کا بھی پورا پورا اہتمام کیا گیا ہے۔ اس فریم ورک میں اطاعت، آزادی، اختلاف اور تنوع ہر ایک کا اپنا مقام ہے لیکن یہ سب پچھ اس کے اپنے اصول اور ضابطوں کے مطابق ہے۔ جہاں اسلام زندگی کے بنیادی معاملات کے بارے میں واضح اور کافی و شافی گنجایش اور مواقع رکھتا ہے۔ البتہ وہ کسی ایس چیز کو قبول نہیں کرتا، جو اس کے نظام میں کی ضد اور نفی کرنے والی یا ان کو مجروح کرنے والی ہو۔ خُف مَا صَفاً وَت ہو اس کے نظام میں اور صحت مند ہے اسے قبول کر لو اور جو نا مواقف ہے اس ترک کر دو) کا اصول اس میں اور محت مند ہے اسے قبول کر لو اور جو نا مواقت ہے اسے ترک کر دو) کا اصول اس میں جاری و ساری رکھتا ہے۔

الُيوَمَ اَكُمَلُتُ لَكُمُ حِيْنَكُمُ مَعَادد ٣:٥) كاعلان كى بعد زمان ومكال ك تمام تغيرات اوروسعتوں كى باوجود آج تك اسلام ايك ،ى رہا ہے۔ ندعر بوں كا اسلام كوئى الگ ہے اور نہ پاكستان ، ايران ، تركى ، يورپ ، امريكا اور افريقنہ كے مسلمانوں كا۔ اسى طرح يہلى صدى كا 11

علم حق غير از شريعت تيخ نيست اصلِ سُنت جز محبت نيخ نيست ملّت از آئين حق گيرد نظام از نظامِ محکم خيرد دوام قدرت اندر علم او پيدا سے تم عصا و تهم يدبينا سے با تو گويم بّر اسلام است شرع شرع آغاز است و انجام است شرع بست دين مصطفاً دين حيات شرع او تفسير آئين حيات تا شعارِ مصطفاً از دست رفت قوم را رمز بقا از دست رفت (دموز ب خودي)

سپاعلم، شریعت کے علاوہ اور کچھ نہیں ہے، اور سنت ِ رسول کی بنیا دمحبت کے علاوہ اور ترجھ نہیں۔ ملّت کو بھی شریعت ہی سے نظام حاصل ہوتا ہے اور پختہ نظام اسے دوام عطا کرتا ہے۔ شریعت کے علم ہی سے (عمل پر) قدرت حاصل ہوتی ہے: میہ عصا (قوت کا نشان) اور ید بیضا (نو ہدایت) بھی حاصل ہوتا ہے۔ میں میہ کہتا ہوں کہ اسلام کا راز ہے ہی 'شرع' کا آغاز اور 'شرع' ہی کا انجام۔

حضرت مصطفاصلی اللَّدعليه دسلم کا دين ہی دين فطرت ہے،اور شرع محد کُ آ ئين حيات کی تفسیر ہے۔ جب حضرت مصطفے صلی اللَّہ علیہ وسلم کا شعار (لیتن شریعت) ہاتھ سے نکل گیا تو قوم رمز بقایے بھی محروم ہوگئی۔ رے قائداعظمؓ اوران کے حقیقی رفقا (نواب زادہ لیاقت علی خاں، نواب اساعیل خاں، بہادر یار جنگ، سردار عبدالرب نشتر ، مولا ناشبیر احمد عثانی وغیرہ) تو تحریک یا کستان کے دوران اور قیام پاکستان کے بعد کم زکم ڈیڑھ دوسوا یے واضح بیانات تو صرف قائداعظمؓ کے موجود ہیں، جن میں اسلام کواس جدو جہد کی منزل اور قرآن ، اسوۂ رسولؓ ، اسلامی قوانین اور اسلامی تہذیب وتدن کی بالاد ستی کے قیام کو یا کستان کامشن اور ہدف قرار دیا گیا ہے۔ اس کے باوجود یوری ڈھٹائی کے ساتھان کی دوایک تقاریر کوسیاق وسباق سے کاٹ کران کے تصورات کی غلط تصویر پیش کرنے کی مذموم سعی کی جاتی ہے۔ بیرو شختم ہونے کا نام ہی نہیں لیتی ہےاور تمام تھائق کے سامنے آجانے کے باوجودایک گروہ وہی رٹ لگائے جارہا ہے ۔اس سےخوداس گروہ کی بدنیتی بے نقاب ہوتی ہے۔صاف ظاہر ہے کہ ان حضرات کا مقصد قائداعظم کے پورے تصور کو پیش کرنانہیں، بلکہ اپنے مقاصد کے لیے چند جملوں کواستعال کرنا ہے۔ایس صرح بددیانتی پر اُٹھائی جانے والی دیوارریت کی دیوار ہی ہوںکتی ہے جوکسی تعمیر میں کام نہیں آ سکتی۔ کراچی میں ۱۹۴۳ء میں مسلم لیگ کے سالانہ اجلاس سے خطاب کرتے ہوئے قائد اعظم

10

اشارات

نے فرمایا تھا:

وہ کون سی چٹان ہے جس پر ملت کی عمارت قائم ہے اور وہ کون سالنگر ہے جو سفینہ ملی کو تھا ہے ہوئے ہے؟ مسلم انڈیا کے سفینہ ملی کا متحکم لنگر عظیم المرتبت کتاب قر آن مجید ہے۔ مجھے یقین ہے کہ جیسے جیسے ہم آ گے ہڑ ھتے جا کیں گے ویسے ہماری یہ وحدت بھی بڑھتی جائے گی۔ایک خدا، ایک کتاب، ایک رسولؓ، ایک قبلہ اور ایک قوم! سرحد[خیبر پختو نخوا] مسلم اسٹوڈنٹس فیڈریشن کو جو پیغام قائد نے ۱۹۴۵ء میں دیا، وہ یہ تھا: اشارات

یا کتان کا مطلب صرف آ زادی وٹریت کا حصول نہیں ہے بلکہ اسلامی نظریے کا تحفظ بھی ہےجس کو محفوظ رکھنا ضروری ہے۔ بیہ قیمتی تخفے اور بیش بہا خزانے ہمیں ورث میں ملے ہیں۔ اس سال عيد کے پيغام ميں فرمايا: بہ جزان لوگوں کے جوبے خبر ہیں ہر خص آگاہ ہے کہ قرآن مجید مسلمانوں کا ہمہ گیرو بالاتر ادر کمل ضابطهٔ حیات ہے۔ مذہبی بھی، معاشی و معاشرتی بھی، دیوانی بھی، فوج داری بھی، تجارتی بھی، عدالتی بھی اور تعزیری بھی۔ یہ ضابطہ زندگی کی ایک ایک چیز کو با قاعدگی اورتر تیب عطا کرتا ہے۔ ستی دربار کے موقع پر ۲ افروری ۱۹۴۸ء کوقائد نے عہد کیا: میراایمان ہے کہ ہم سب کی نجات ان سنہری قواعداورزریں احکام کی پیروی میں مضمر ہے جو ہمارے رہن سہن اور معاملات زندگی کو درست رکھنے کے لیے پیخ مبر اسلام صلی اللّہ عليہ وسلم نے عطا کیے ہیں۔ آئے! ہم اپنی جمہوریت کی بنیادیں سیج اسلامی اصولوں اور تصورت پر استوار کریں۔ خداے قادر ومطلق نے ہمیں سکھایا ہے کہ مملکت کے تمام أمور میں ہمارے فصلے بحث وتمحیص اورمشاورت کی راہ نمائی میں ہوں۔ ہمیں بتایا جائے کہ قرآن وسنت کی واضح شاہراہ اوراسلام کے ضابطۂ قانون سے ہٹ کر ا قبالٌ اور قائداً عظمٌ کا اسلام کون سا ہے؟ بیان دونوں بزرگوں پر تہمت اور خلط مبحث کی ایک شرم ناک کوشش ہے۔شریعت میں کوئی ابہا منہیں اور ہرمسلمان اس شریعت کاعلَم بردار اور طالب ہے جو اللَّدادراس کے رسول صلَّی اللَّہ علیہ وسلَّم نے ہمیں اپنی امانت کی شکل میں دی ہے۔ شریعت جو ہماری آ زادی ، د نیوی فلاح اور اُخروی کامیایی کی ضامن ہے، جوتمام انبیا کی سنت رہی ہے اور جسے این آخری اور کمل شکل میں محد حربیؓ نے انسانیت تک پہنچایا اور آج جس کی امین اُمت مسلمہ ہے۔ کامیاب اب دہی ہوگا جواس راستے پر گامزن ہو: (پس آج به رحمت ان لوگوں کا حصبہ ہے) جواس پیغمبر ، نبی امّی (صلی اللّہ علیہ وسلم) کی پیروی اختیار کریں جس کا ذکرانھیں اپنے ہاں تورات اورانجیل میں ککھا ہوا ملتا ہے۔ وہ

10

انھیں نیکی کا حکم دیتا ہے، بدی سے رو کتا ہے، ان کے لیے پاک چیزیں حلال اور ناپاک چیزیں حرام کرتا ہے، اور ان پر سے وہ بوجھ اُتارتا ہے جو ان پرلدے ہوئے تھے اور وہ بندشیں کھولتا ہے جن میں وہ جکڑے ہوئے تھے۔لہذا جو لوگ اس پر ایمان لائیں اور اس کی حمایت اور نصرت کریں اور اس روشنی کی پیروی اختیار کریں جو اس کے ساتھ نازل کی گئی ہے، وہی فلاح پانے والے ہیں۔(اعداف 2:261)

14

اسلامي قانون كي بنياديں

شریعت اور اس کے نفاذ کی حقیقت کو سیحفنے کے لیے ضروری ہے کہ شریعت کی نوعیت اور حقیقت کو اچھی طرح سیحھ لیا جائے اور جو فرق شریعت یا اسلامی قانون اور مغربی قانون میں ہے، اسے نظر میں رکھا جائے ۔ لغت کے اعتبار سے نشرع ' اور نشریعت ' کے معنی راستے کے ہیں ۔ پرانے زمانے میں گھر یلو استعال کے لیے پانی، محلے یا دیہات کے کنویں، تالاب، نہر یا چشمہ وغیرہ سے لایا جاتا تھا اور انسانوں اور مویشیوں کے باربار وہاں آ نے جانے سے ایک ایسا راستہ بن جاتا تھا، چوسیدھا، مختصر، کشادہ، واضح اور صاف ہوتا تھا۔ اسی راستے کو عربی این اس محل وہ سیدھا، مختصر، کشادہ، واضح اور صاف ہوتا تھا۔ اسی راستے کو عربی ایفت میں شریعت کہا جاتا تھا، وہ سیدھا، کشادہ اور اخری استہ جو کسی سی کے لوگوں کو پانی کے ذخیر ے اور مصدر وماخذ تک پہنچا دے۔ اصطلاحی اعتبار سے نشریعت ' سے مراد زندگی گز ارنے کا وہ راستہ ہے جو اللہ تعالیٰ نے سرور عالم صلی اللہ علیہ وسلم کے ذریعے انسانوں کے لیے مقرر فر مایا اور جو دین کے احکام اور اصولوں پر

قرآن وسنت اس شریعت کے اصل اور بنیادی ماخذ ہیں۔ اس کے ایک حصے کا تعلق عقائد، افکار اور احساسات سے ہے اور دوسر ے کا انسان کی انفرادی اور اجتماعی زندگی ہے۔ فقہ یا اسلامی قانون، شریعت کے اس حصے کا نام ہے جوانفرادی اور اجتماعی زندگی کی اسلامی تفکیل سے بحث کرتا ہے۔ فقہا ہے کرام'فقۂ کی یہی تعریف کرتے ہیں: ''فقہ وہ علم ہے، جس کے ذریعے شریعت کے ملی احکام کوان کے تفصیلی دلائل سے حاصل کیا جاتا ہے' ۔

شریعت انسان کی عملی زندگی کے کم ومیش ہر پہلو کے لیے رہنمائی فراہم کرتی ہے۔ اس کے احکام جہاں ایک طرف امرونہی ، حلال وحرام ،مستحب اور مکروہ کی نشان دہی کرتے ہیں ، و ہیں حدود کی اس صف بندی کے ساتھ ساتھ مباح اور انسانی آ زادی کے میدان کو بھی واضح اور نمایاں کردیتے ہیں۔اوریہی وہ میدان ہے جس میں ہر دور میں اصولوں کی روشنی میں اجتہاد کے ذریعے نئی قانون سازی کی جاتی رہی ہےاور کی جاتی رہے گی۔

شریعت کے صرف ایک حصے کا نفاذ ہر فرداور ادارہ اپنی ذاتی مرضی اور پیش قدمی (initiative) کی بنیاد پر کرتا ہے۔ اس طرح ایک خود کار نظام (self-executing system) کے ذریعے شریعت مسلمانوں کی انفرادی اور اجتماعی زندگی میں رچی کبی ہے۔ عبادات و مناکحات میں معاملات کا ایک بڑا حصد آجاتا ہے۔لیکن شریعت کا ایک حصدوہ ہے، جسے نافذ کرنے کے لیے معاشرے اور ریاست کی اجتماعی قوت درکار ہوتی ہے۔ یہی وہ حصہ ہے جس کے لیے آج کے دور میں دستور، قانون، ریاستی مشینری اور ضابطہ کا راور عدالتی نظام کو شریعت کے مقاصد اور احکام کا خادم اور کا رندہ

اسلامی قانون بیک وقت ایک خالص مذہبی ، نظریاتی اور روحانی قانون ہی نہیں بلکہ ملکی اور عدالتی قانون بھی ہے۔ دوسری تہذیبوں اور مذاہب میں مذہبی قانون اور ملکی اور عدالتی قانون میں فرق کیا گیا ہے۔ مذہبی قانون بالعوم فرد کا ذاتی معاملہ سمجھا گیا ہے اور اس کے نفاذ کو بھی اس کے فہم واراد ہے اور ضمیر پر چھوڑ دیا گیا۔ ریاستی اور عدالتی قانون صرف دنیاوی معاملات سے متعلق رہا اور اس کا انحصار سم ورواج ، بادشاہ کے حکم یا کسی بالاتر مقتدر یا مقذہ کے فیصلے اور عدالت کے فتصلی رہا نظیر پر رہا۔ اسلامی قانون میں وحدت ، ہم آ ہنگی اور ہمہ گیری ہے۔ یہ قانون محض عبادات اور اللہ اور بند ہے کے تعلق تک محدود نہیں ، بلکہ اس کے ساتھ ساتھ انسانوں کا تعلق اندا وی فرد کا معاشر ہے، اجتماع اور ریاست سے تعلق بھی اس کے دائر ہ کار میں شامل ہے۔ اسلام کا قانون خصی ، معاشی ، دیوانی ، تعویری ، بین الاقوا می تمام دائروں پر محیط ہے۔ یہ عبادات سے کے نون خاندانی زندگی ، معاشی تک وردہ مرانی معاملات ، جرم وسرا، جنگ وصلی ، غرض ان سب کی شیرازہ ، بندی خاندانی زندگی ، معاشی تک وردہ مرانی معاملات ، جرم وسرا، جنگ وصلی ، غرض ان سب کی شیرازہ بندی

ایک مذہبی قانون ہونے کی حیثیت سے میہ ہر سلمان کے ایمان کا معاملہ ہے اور اس پرعمل اس کے ایمان اور عقیدے کا نقاضا ہے۔ اس لیے قانون محض جبر اور قوتِ قاہرہ کی علامت نہیں،

اشارات

بلکہ ایمان کا تقاضا، دل کی پکار، زندگی کی آرز واور اجتماعی زندگی کا ادب بن جاتا ہے۔ اس کا نفاذ صرف ڈنڈ ے اور پولیس کے ذریعے نہیں، بلکہ ضمیر کی آماد گی اور رب کی طاعت گزاری کے جذب سے عبارت ہے۔ بلاشبہہ پولیس اور عدالت کا بھی ایک مقام ہے، لیکن جو چیز اسلام کے قانون کو منفر د درجہ دیتی ہے، وہ اندر کی آواز اور باہر کے قانون کی ہم آ ہنگی اور ایک دوسرے کو تقویت دینے کی صلاحت ہے۔ یہی وجہ ہے کہ اس قانون پر پولیس کے پہرے اور مخبروں کے خوف سے کہیں زیادہ ضمیر کی خلش اور آخرت کی کا میابی کے جذب سے عمل ہوا ہے۔ رات کی موجود گی میں۔ اور جرم کے ارتکاب کے بعد تو بہ ہی نہیں بلکہ پا کی سے حصول کے لیے 'مجرم' خود سزا کا طالب بن جاتا ہے۔

I۸

جہاں اسلامی قانون کی میرور ج، وہیں میہ بھی ایک حقیقت ہے کہ شریعت اپنے نفاذ کو محض خمیر اور فرد کے ذاتی جذبے پر نہیں چھوڑتی، بلکہ انسانی فطرت اور معاشرے کی ضروریات کو سامنے رکھ کر ریاست کی شیرازہ بندی کے واضح احکام دیتی ہے، نظام امر قائم کرتی ہے، انتظامی مشینری وجود میں لاتی ہے، پولیس اور عدالت کے نظام کو قائم کرتی ہے، اور اس طرح اندر ونی قوت اور جذبے کی پیمیل بیرونی قوت اور نظام کے ذریعے کرتی ہے۔ ریاست اپنے تمام اداروں کے ذریعے ایک طرف تلقین، تعلیم اور بہتر نمونے کا اہتمام کرتی ہے۔ دیاست اپنے تمام اداروں کے عدالتی اداروں کے ذریعے قانون توڑنے والوں کی گرفت اور معاشرے کو جرم اور ظلم سے پاک کرنے کا اہتمام کرتی ہے۔ دین اور ریاست ایک دوسرے کے معاون اور مددگار بن جاتے ہیں۔ سیکولر یاست اور اس کے تمام ادارے دین کی رہنمائی سے آزاد ہونے کا دیوگی کرتے ہیں اور دین ریاست اور معاشرے کے وسائل سے محروم رہتا ہے۔ یہی وہ چیز ہے جسے حضرت عثان ٹی ان

اسلام ایک بنیاد ہے جس پر مسلمانوں کی زندگی کی عمارت تعمیر ہوتی ہے اور حکومت ایک تکہبان اور محافظ ہے۔ اگر سی عمارت کی بنیاد نہ ہوتو وہ کمز ور رہتی ہے اور گر جاتی ہے، اور اگر کسی عمارت کا کوئی محافظ اور نگہبان نہ ہوتو وہ ضائع ہوجاتی ہے، اس کولوٹ لیا جاتا

ہے پااس پر دوسر بے قابض ہوجاتے ہیں۔ اس بحث سے بدیات بالکل واضح ہوجاتی ہے کہ: شریعت یوری زندگی کے لیے راہ مل ہے۔ قرآن وسنت اوران کی روشن میں متدبط کیے ہوئے احکام ہی مسلمان کی انفرادی اور اجتماعی زندگی کی شیرازہ بندی کرتے ہیں۔ پیشریعت زندگی کے تمام اُمور پر حاوی ہے۔ د نیوی قوانین کی طرح میدخش ریاست کی قوت قاہرہ کے آگے سرتسلیم خم کر نانہیں ہے، بلکہ یہ قانون، ایمان وضمیر کی یکار کے مطابق انفرادی اور اجتماعی زندگی کو مرتب کرنے کی کوشش كرتا ہے۔ اندرونی پہل قدمی یا داعیہ کے ساتھ ساتھ ریایتی، انتظامی اور عدالتی نظام کا خود شریعت کے ماتحت ہونا اور اس کے نفاذ کے عمل میں شرکت اور معاونت کے لیے مثبت اور مؤثر کرداراداکرنا،اس نظام کا حصہ ہے۔ شریعت کے نفاذ کاعمل ایمان اور ضمیر کی بیداری، تعلیم وتلقین کے نظام، معاشرے کے آ داب و روایات اور قانون کی قوت، ان سب کے حسین امتزاج سے عبارت ہے۔ بيرفض اخلاقي تلقين اور ندمخض جبر وقوت كااستعال ۔ مندرجه بالاعوامل کا ساتھ ساتھ مؤثر ہونا شریعت کے نفاذ کے لیے ضروری ہے۔ یہ ممل ہر فرد سے دل کی گہرائیوں سے اور آخرت کی کامیابی کے جذبے سے سرشار ہوکر شرکت کا مطالبہ کرتا ہے۔ اس کے ساتھ ساتھ حکومت، ریاست اور اس کے تمام اداروں کے لیے بھی لازم کرتا ہے کہ وہ تعلیم وتلقین اورا چھی مثال کے ساتھ ساتھ نیکی کاحکم اور برائیوں کے روکنے کا کام انجام دیں۔حق دارکواس کاحق پہنچانا اور خالم کوظلم سے رو کنا بھی اتنا ہی ضروری ہے جتنا نماز اور روزے کا اہتمام ____ بلکہ نماز تو ہے ہی اس لیے کہ بُرائیوں سے روے (بارَ الصَّلُوةَ تَنْعَظِي عَنِهِ الْفَحْشَآءِ وَ الْمُنْكَرِ العِدْكِيوِتِ ٢٥:٢٩) ـ اورروز ب كا تو مقصد بي به ب كه لوگ متق بنیں اور قانون کی پاس داری کرس (اَعَلَّکُمْ يَتَقَوُدَ)۔

19

ریاست کا مطلوبہ کردار

شریعت کے نفاذ کا کام بڑامنفر داور بابر کت ہے۔ اس میں قانون اور اس کی حقیقی اسپرٹ دونوں کا ساتھ ساتھ اہتمام ضروری ہے۔ یہی وجہ ہے کہ اس عمل میں فرد،عوام، نظام تعلیم، ذرائع ابلاغ، اجتماعی اداروں اور حکومت سب کی شرکت ضروری ہے۔البتہ دووجوہ سے حکومت کا کر دارسب سے زیادہ اہمیت اختیار کر گیا ہے اوروہ سیر ہیں:

- اولاً، آج کی ریاست ایک ہمہ گیرادارہ بن گئی ہے جو ملک اور معاشرے کے دسائل کے بڑے جصے پر تصرف کے اختیارات رکھتی ہے۔ اس لیے جب تک بید وسائل شریعت کے تابع اور اس کے نفاذ کے لیے استعال نہ ہوں تبدیلی نہیں آسکتی۔
- ثانیاً، مسلم معاشرہ صدیوں سے انتشار، اضمحلال اور غلامی کے بعد نئی زندگی کی تغییر کے لیے سرگرداں ہے۔صدیوں میں جوادارے قائم ہوئے تھے اور جو اسلامی نظام کے لیے لئگر کا کام کر رہے تھے، ٹوٹ پھوٹ کا شکار ہو چکے ہیں۔تعلیم کا ایک لادینی نظام دوصد یوں سے قوم پر مسلط ہے اور اس کے نتیج میں وہ کیفیت واقع ہوگئی ہے جسے علامہ تحد اقبال نے یوں ادا کیا تھا ۔

تھا جو ناخوب بتدرین وہی خوب ہوا کہ غلامی میں بدل جاتا ہے قوموں کا ضمیر

غیر اسلامی اور مغربی دنیا سے درآ مد شدہ ادارے اور انتظامی در و بست مسلم معاشرے پر بزور تھونسے جا چکے ہیں۔ ان حالات میں تبدیلی اس وقت تک ممکن نہیں جب تک فر دکی کوششوں کے ساتھ معاشرہ، ریاست اور اس کے تمام ادار نظلم اور باطل سے نجات اور حق اور معروف کے قیام میں کمل طور پر شریک نہ ہوں۔ یہی وجہ ہے کہ صرف انفرادی کوششیں بارآ ور نہیں ہور ہیں۔ نجی طور پر خیر کے فروغ اور بدی کے مٹانے کے لیے جو کچھ کیا جا رہا ہے، وہ بہت غنیمت ہے اور اس کے اچھے اثرات بچشم سر دیکھے جاسکتے ہیں، مگر مطلوبہ تبدیلی کے لیے وہ کافی نہیں۔ پاکستان کی گذشتہ تاریخ میں اس کش مکش اور اس کے بڑے دیتائے کو دیکھا جا سکتا ہے۔ زندگی کو اس تناقض (contradiction) اور تصادم سے پاک کیے بغیر ہم اینے انسانی اور مادی و سائل کو تھی جے استعال

نہیں کر سکتے اور مطلوبہ نتائج رُونمانہیں ہو سکتے۔

آ ج مسلم صرف انفرادی خطا اور بے راہ روی نہیں اجتماعی فساد اور منظم طلم ہے۔ اس کی بھی یہ کیفیت ہے کہ گویا زمین و آسان بگاڑ اور فساد سے جر گئے ہیں (طَلَقَرَ الْفُسَافُ فِ کا الْبَوَالْبَدَنو ۔ الدوم ۲۰۱۰)۔ ان حالات میں اجتماعی قوتوں کو تعلیم و تلقین، مظلوم کی دادر تی، حق دار کو حق پہنچانے اور ظلم اور فساد و ور نہیں ہوجاتے، غربت اور افلاس کا خاتمہ نہیں ہوتا، مجبور اور مظلوم قوی نہیں بن جاتے اور منہ زور اور ظالم قابو میں نہیں کردیے جاتے۔ شریعت کے اہداف حاصل نہ ہو کیں گے۔ اور یہی وہ میدان ہے جس کی اصلاح کے لیے ریاست اور اس کی اجتماعی قوتوں کو اسلام ک لیے سخر کرنا ضروری ہے، تا کہ قرآن کے الفاظ میں انسانوں کے لیے انصاف اور عدل قائم ہو سکے (لِیَقَوُمَ النَّاسُ بِالْقِسُطِ -الحدید ۲۵:۵۷)۔

۲١

نفاذِ شريعت کي راه ميں اصل رکاوٹ

سوال ہیہ ہے کہ اس منزل کی طرف پیش قدمی کیوں نہیں ہو پاتی ؟ اصل کی، کسر اور بگاڑ کہاں ہے؟ شریعت کے نفاذ کی راہ میں اصل رکاوٹیں کیا ہیں اوران کا سد باب کیسے ممکن ہے؟ جیسا کہ ہم نے او پر نشان دہی کی شریعت نے اپنے نفاذ کے لیے چار راستے اختیار کیے ہیں، یعنی: ۱- ایمان اور اندرونی محرک، ۲- تعلیم وتلقین اور وعظ ونصیحت کا ایک ہمہ گیر نظام دعوت، ۲- معاشرہ اور اس کے ادارے، خاندان سے لے کروقف اور تکافل اجتماعی (رفاہ عامہ) تک، اور ۲- ریاست، قانون اور نظام قضا (عدالتی نظام)۔

شریعت چاہتی ہے، بیتمام کام انفرادی اور نجی سطح پر بھی انجام دیے جائیں اور اجتماعی طور پر بھی۔ چونکہ ریاست نظام امر کا مرکز ہے، اور اللّٰہ کے رسولؓ نے جو وظائف بحیثیت سربراہ انجام دیے، ان کی امین ہے۔ اس لیے ریاست اور حکومت کی ذمہ داری دوہری ہے، یعنی خود اپنے دائرے میں اپنے فرائض کی انجام دہی اور دوسرے تمام اداروں کی معاونت وسر پر تی، تا کہ فرداور سول ادارے اپنے اپنے کر دار بخوبی انجام د

اجتماعی دائر ے میں نفاذِ شریعت کے لیے جو حکمت عملی مسلمانوں نے اپنی تاریخ میں اختیار کی ہے اس میں تنوع اور جدت ہے۔ بیہ اس بات کا ثبوت ہے کہ وفتت کے حالات اور مسائل کی روشن میں انھوں نے کیا کیا رائے اختیار کیے۔اصل نمونہ حضور اکرم صلی اللہ علیہ وسلم کا نمونہ ہے جو داعی اور مربی اور معلّم بھی تھے اور سربراہِ مملکت، قاضی اور حاکم بھی۔ آپؓ کی راہ نمائی میں ایک مرکزی نظام کے ذریعے مندرجہ بالا چاروں دائروں کی رہنمائی کا حق ادا کیا گیا اور تاریخ کا روشن اور کامیاب ترین انقلاب رُونما ہوا۔

٢٢

خلافت راشدہ نے ای نمونے پرعمل کیا اور نظام ریاست و قیادت میں شگاف پڑنے کے بعد حضرت عمر بن عبد العزیز نے اُموی دور میں اس نمونے کے احیا کی کامیاب کوشش کی ۔ بعد کے اُدوار میں بید مرکزیت اور ہمہ گیری باقی نہ رہی لیکن ہر ہر میدان کے لیے مؤثر انتظام کی کوشش کی گئ اور وقت کے چیلنجوں کی روشنی میں خصوصیت سے ریاست، قانون اور نظام عدالت کو اسلام کے مطابق اور شریعت کی حدود میں رکھنے کے لیے نئے تج بات اور نئے انتظامات کیے گئے۔ اس سلسلحکا سب سے عظیم اور تاریخی کارنامہ اُمت کے معتبر اور معتمد علما کا غیر سرکاری انتظام کی تحت فقہ اور اصولِ فقہ کی تدوین ہے۔ بید قانون اخلاقی اور اجتماعی عوامی قوت و تائیز سے ملک کا قانون بنا اور ایک مؤثر اور آزاد نظام قضا (عدل) کا قیام عمل میں آیا جو شریعت کے نفاذ کا ضامن بن گیا اور خود ارباب اقتدارتھی اس قانون کے اس طرح تابع ہو گئے جس طرح باقی انسان ۔

اس طرح قانون کا وہ تصور جو دوسری تہذیبوں اور مملکتوں میں 'حکمران کی مرضی' کے مترادف تھا، بالکل بدل گیا۔ اسلامی قلمرو میں 'شریعت' ہی ملک کا قانون بن گئی اور حکمران کی مرضی بھی اس کے تابع ہوگئی۔ بیقانون کسی قانون ساز اسمبلی نے نہیں بنایا تھا، مگر اس کی تشکیل وتر قی میں : سرکاری سر پرسی یا نظام سے وابستہ کسی ادارے نے نہیں بلکہ مسلمان اُمت اور اس کے آ زاد قکری قائدین، علا، فقہا اور دوسرے اُمور زندگی کے ماہرین نے حصہ لیا۔ علمی، عوامی اور جمہوری طریقے اور ممل سے بیقانون وجود میں آیا اور مسلسل ترقی کرتا رہا۔ اجتہاد، قیاس، استنباط، استحسان، مصالح مرسلہ، استدراک اور اجماع کے ذریعے تازہ قکر، مشاہدہ اور تجربہ، اپنی اصل بنیاد سے تعلق قائم رکھتے ہوئے ترقی کرتا رہا اور ایک ہز ارسال تک پوری اسلامی قلمروکو سیر اب کرتا رہا۔ ایسی مثالیں بھی ہیں کہ کچھ خدا ترس حکمر انوں نے اس قانون کو مرتب اور مدون کر کے اپنی قلم و میں نافذ کرنے کی کوششیں کیں۔ اسلامی قانون کا یہ مزان کی مرضی یا تر جیجات یا مقننہ(قانون ساز ادارے) کی آ زاد مرضی کا نام نہیں ہے، بلکہ اللہ اور اس کے رسول کے احکام، منشا و مرضی اور قرآن وسنت کے اصولوں کی روشنی میں پیش آ مدہ معاملات کے بارے میں اصل ماخذ اور ان سے استفادے کے ضوائط کار کے مطابق رہنمائی حاصل کرنے کی کوشش کا نام 'اسلامی قانون' ہے۔

٢٣

یہی وہ قانون ہے جسے دور غلامی سے نجات پانے اور آزاد مسلمان ریاست کے قیام کے بعد حاصل کردہ اختیار اور اقترار کے اس زمانے میں ملّت اسلامیہ پاکستان، نافذ کرنے کے لیے کوشاں ہے۔ برطانو کی اقترار کے نقصانات اور مظالم کی فہرست تو بہت طویل ہے لیکن ہیرو نی استعار کا سب سے پہلا ہدف شریعت اور نظام قضا (نظام عدل) ہی تھا۔ پھر آ ہستہ آ ہستہ سارے ہی ادارے تباہ کردیے گئے اور آخری حصار، لیعنی خاندانی نظام پر بھی مختلف سمتوں سے تا بڑتو ڈر حملے کیے گئے اور اس عظیم الشان نظام کو تہ وبالا کردیا گیا جو مسلمانوں نے اجتماعی میدان میں قائم کیا تھا۔

حصول آزادی کے بعد پہلا مرحلہ یہ تھا کہ ریاست کا قبلہ درست کیا جائے، اس کے مقاصد اور اہداف کو متعین کیا جائے اور نظام قانون کے مطابق اصول وضوا اط مرتب کیے جا کیں۔ برطانوی دور میں تقریباً چار ہزار قوانین حکومت نے اپنے فرمان کے ذریعے مسلط کیے تھے۔ ضرورت اس امر کی تھی کہ دستور کی صحیح بنیا دل پر قد وین کے بعد قانون کا جائزہ لیا جاتا۔ ایمان اور آزادی کے نقاضوں کے مطابق پورے قانونی ورثے کا جائزہ لے کر نہ صرف ان نقاضوں سے متصادم قوانین یا قوانین کے حصول کو ختم کیا جاتا، بلکہ نگی قانون سازی ہوتی، تاکہ مثبت انداز میں ان دونوں ضرورتوں کے مطابق نیا قانونی نظام اور عدالتی ڈھانچا وجود میں آتا اور اس طرح وجود میں آتا کہ کوئی بحرانی کیفیت نہ پیدا ہوتی۔ مگر اس سمت میں اول تو کوئی کو شش نہ کی گئی، اور اگر کوئی قدم اُٹھایا گیا تو دہ بھی نہ کی کی تصویر بنار ہا۔

قراردادِ مقاصداس سمت میں پہلا روش اور تابناک قدم تھا۔ کین اس کے بعد ہے آج تک ایک قدم آ گے اور دوقدم پیچھے کی گردان کی جاتی رہی ہے اور اس سے وہ حالات پیدا ہوتے ہیں جن میں بار بار نفاذِ شریعت کے مطالبے اُٹھتے ہیں اور حکمران جان بچانے کے لیے چندنمایثی اقدام تو کرتے ہیں لیکن کوئی حقیقی پیش رفت نہیں ہوتی۔ مجھے ذاتی طور پر اس کا بہت قریب سے تجربہ صدر جزل ضیاء الحق مرحوم کے دور میں ہوا۔ ہم نے پورے خلوص سے ان کو اسلامی نظام کے نفاذ کا ایک مربوط اور مکمل پروگرام دیا، مگر اسلام کے لیے مخلصا نہ جذبات کے اظہار کے باوجود وہ اس طرف کوئی حقیقی اور دریہا پیش رفت نہ کر سکے۔ اس بات کی ضرورت ہے کہ نفاذ شریعت کے مسلے کی حقیقت کو اچھی طرح سمجھر لیا جائے۔ پھر مسلے کی نوعیت کی مناسبت سے ملی اقدامات کا ایک ہمہ جہتی پروگرام مرتب کیا جائے اور اس کے نفاذ کے لیے موثر اور کار میں ہوا۔ ہم نے بورے خلوص نہ کی ضرورت ہے کہ نفاذ شریعت کے مسلے کی حقیقت کو کہ حقیقی اور دریہا پیش رفت نہ کر سکے۔ اس بات کی ضرورت ہے کہ نفاذ شریعت کے مسلے کی حقیقت کو اچھی طرح سمجھر لیا جائے ۔ پھر مسلے کی نوعیت کی مناسبت سے ملی اقدامات کا ایک ہمہ جہتی پروگرام مرتب کیا جائے اور اس کے نفاذ کے لیے موثر اور کار فرما مشینری وضع کی جائے۔ کی حقیق کی جائے۔

٢٣

نفاذ شريعت: بنيادى اقدامات

نفاذِ شریعت کسی ایک اعلان کا نام نہیں۔ یہ تو ایک مسلسل عمل (process) ہے جس کی مختلف جہتیں ہیں اور ہر جہت کو دوسری کا معاون و مددگار اور اس کی تقویت کا باعث ہونا چا ہے، تب ہی مربوط اور دریا نتائج سامنے آ سکتے ہیں۔ جزل ضیاءصاحب بار بار کہتے تھے کہ آپ مجھے کوئی ایک چیز بتا دیں جس کے اعلان سے شریعت نافذ ہوجائے، اور میں ہمیشہ ان کو یہی سمجھا تا تھا کہ اگر آپ فی الحقیقت نفاذِ شریعت چاہتے ہیں تو اس کے لیے ایک اعلان نہیں، تبدیلی کا ایک مفصل اور مربوط پروگرام بنانا ہوگا۔۔ اس کے اہم اجزا یہ ہیں:

دستور میں قرآن دسنت (شریعت) کی بالادتی کا اظہار اور اسے قانون سازی اور پالیسی سازی
دستور میں قرآن دسنت (شریعت) کی بالادتی کا اظہار اور اسے قانون سازی اور پالیسی سازی
لیے مستقل ماخذ قرار دینا۔ نیز دستور میں الی تر امیم جو اس کو شریعت سے متصادم
اجزا سے پاک کردے۔ دستور کو بار باراد هیز ناصح خوبیں۔ اسی لیے دستور سازی اور قانون
سازی میں فرق کیا جاتا ہے اور اس کا احترام ہونا چا ہے۔ خاص طور پر جب ہم نے تر میں
دستور کا راستہ اختیار کیا جاتا ہے اور اس کا احترام ہونا چا ہے۔ خاص طور پر جب ہم نے تر میں
دستور کا راستہ اختیار کیا ہے تو اس کے تقاضے بھی پورے کرنے چا ہیں۔
دستور میں شریعت کے قانونی احکام کے نفاذ کے لیے ایک واضح اور مؤثر نظام کا رکا تعین۔

۔۔ دفعہ ۲۲۷ ایک اہم انتظام ہے لیکن اس کا تقاضا ہے کہ پارلیمنٹ ایک متعین مدت میں اپنا فرض انجام دے۔۲۷۷۱ء کے دستور میں اس کے لیے سات سال کی مدت رکھی گڑتھی کہ اس زمانے میں تمام مروجہ قوانین کو شریعت ہے ہم آ ہنگ کرلیا جائے گا۔ بیکام آج تک نہیں ہوا ہے۔ اشارات

۔۔ اسی دفعہ کی رُوسے آیندہ کے لیے بھی شریعت کے احکام کے نفاذ کے لیے قانون سازی ضروری ہے اور بیقانون سازی، اسمبلی اور سینیٹ کو اسلامی نظریاتی کوسل ' کے مشورے اور معاونت سے کرناتھی ۔ گراس باب میں بھی ہما راقومی ریکارڈ بڑا ہی افسوس ناک ہے۔ ۳- دستور نے شریعت کے نفاذ کے سلسلے میں دفعہ ۲۲۷ کے ساتھ ایک دوسرا راستہ 'پالیسی رہنما اصول (باب۲، دفعہ ۲۶ تا ۲۰۰) کی شکل میں نکالا۔ جو عدالتوں کے ذریعے نافذ العمل نہیں تھا مگر ہر سال پارلیمنٹ کو کارکردگی کی رپورٹ کی شکل میں اس عمل کو آ گے بڑھانا پیش نظر

٢۵

ان نتیوں کے عملاً غیر مؤثر ہوجانے کے بعد نفاذِ شریعت کا ایک دوسر انسبتاً مختصر راستہ عدلیہ کو بیا ختیار دینا تھا کہ خود اپنے ایما یا اختیار (suo moto)، یاکسی کے توجہ دلانے اور استغاثہ کرنے پرکسی قانون کا جائزہ لے کر متعین کر سکے کہ وہ قانون قرآن وسنت کے مطابق ہے یا متصادم، اور تصادم اور عدم تطابق کی صورت میں اسے کس طرح کا لعدم کیا جائے۔

یہاں مسلمہ یہ پیش آیا کہ عدالتوں کے بنج حضرات بالعموم اس بنیادی علم ہے آ راستہ نہیں جو اس کا م کو انجام دینے کے لیے درکار ہے ۔ صحیح راستہ تو یہ تھا کہ قانون کی تعلیم کے نظام کو، وکلا اور بنجوں کی تر بیت، انتخاب، ترقی کے اصول وضو اط کو تبدیل کیا جائے ۔ ایک ایسا انتظام کیا جائے کہ ایک محقول مدت میں نیچ سے او پر تک نتج قانون کے علم کے ساتھ شریعت کا علم بھی رکھتے ہوں اور اخلاق و تقویٰ کے اعتبار سے بھی دینی معاملات میں قوم کے اعتماد کے مستحق ہو تک صحیح اور معیاری ہونے کے باو جود وفت طلب تھا۔ اس لیے صدر ضیاء الحق کے دور میں پہلے تمام ہائی کورٹوں میں شریعت نیچ کے قیام کی تجویز آئی، جسے عدلیہ نے پیند نہیں کیا۔ وفاقی شرعی عدالت کا راستہ اختیار کیا گیا، جس پر ۱۹۸۰ء سے ممل ہو رہا ہے اور جس کے لیے دستور میں ایک پورے باب کا اضافہ کیا گیا۔ اس میں چند پڑی ہوئی خامیاں رہ کئیں: اصافہ کیا گیا۔ اس میں چند پڑی ہوئی خامیاں رہ کئیں: استی دائرہ کار محدود تھا۔ قوانین کی اکثریت اس کے دائرہ کار سے باہر تھی۔ اس کا دائرہ کار محدود تھا۔ قوانین کی اکثریت اس کے دائرہ کار سے اہر تھی۔ باہر متھی۔ اشارات

۳- اس کے جوں کا تقرر، تبدیلی، تنزلی دغیرہ کے بارے میں ایسے من مانے ضابط بنائے گئے جو نہ صرف عدلیہ کی آزادی اور اس عدالت کے مستقل وجود کے منافی تھے، بلکہ خود اسلام کے تصور عدل کے ساتھ بھی مذاق تھے۔

- ۴- اسے داد رسی اور عارضی احکام (interim injunctions) کا اختیار حاصل نہ تھا، لیتنی یہ عدالت بالکل بےطاقت یتھی۔
- ۵- اس کو صرف حدود کے معاملات میں اپیلوں کی سماعت کا اختیار حاصل تھا۔ باقی اس کا اصل دائرۂ اختیار صرف قوانین کے بارے میں راے دینے تک محدود تھا۔ غنیمت ہے کہ اتن گنجایش تھی کہ اگر اس کے دیے ہوئے وقت میں متفننہ قانون سازی نہ کرے یا سپر یم کورٹ میں اپیل نہ ہوجائے تو کم از کم زیرنظر قانون کا خلاف شریعت حصہ معدوم ہوجائے گا۔ گواس کی نوبت کم ہی آسکی۔

اس طرح نفاذِ شریعت (قانون کے جدید تصور کی حد تک) کے جو جو راتے ہو سکتے ہیں، عملاً دونوں ہی غیر مؤثر رہے۔اوراس وقت سب سےاہم فیصلہ یہی کرنا ہے کہ ان میں سے کون سا راستہ اختیار کیا جائے ،یا دونوں طریقوں کو بہ یک وقت جاری رکھا جائے۔

ديگر اهم عوامل

نفاذِ شریعت کاعمل محض قانونی عمل نہیں ہے، گو قانونی دائرے میں قانونی مشینری کے ذریع اس کام کو انجام دینا از بس ضروری بھی ہے اور اس کے لیے مزید موثر اقد امات بھی درکار ہیں۔ اس قانونی عمل کے ساتھ جن دوسرے اقد امات کی ضرورت ہے، ہم ان کی نثان دہی کرتے ہیں: فی پالیسی سازی اور تقاضی : اہم ترین چیز قانون کے ساتھ ساتھ پالیسی، پالیسی سازی کے طریق کار، پالیسیوں پر اختساب اور انتظامی احکامات کو بھی عدالتی مواخد ک (judicial review) کے لیے کھولنا ہے۔ شریعت کے نفاذ کے لیے صرف قانون سازی ہی کافی نہیں، بہت بڑا دائرہ پالیسی سازی کا ہے اور اس طرف کوئی پیش رفت نہیں ہوئی ہے۔ اس کے لیے کوئی مشینری بھی موجود نہیں ہے۔ ہر وزارت آ زاد ہے اور شرعی رہنمائی اور اختساب کا کوئی نظام نہیں۔ اسلامی نظریاتی کو تسل نہیں۔ بیا یک دُور دراز جزیرے کے طور پر کام کرتا ہے، جب کہ ملک کے پلاننگ کمیشن اور تمام مشاورتی اداروں سے اس کا دستوری، انتظامی اور عملی تعلق (interaction) ہونا چا ہے۔ راقم کو اس کاعملی تجرب اس وقت ہوا جب پلاننگ کمیشن کے ڈپٹی چیئر مین اور وزیر منصوبہ بندی کی حیثیت سے نفاذِ اسلام کی طرف پیش قدمی اور منصوبہ سازی کی کوشش کی گئی۔ معلوم ہوا کہ نظریاتی کونسل کا کوئی ربط کسی پالیسی ساز ادارے سے نہیں اور نہ پالیسی ساز اداروں نے میز جمت کی کہ اس ادارے سے کوئی استفادہ کریں۔ ہم نے پلاننگ کمیشن اور نظریاتی کونسل کے مشترک اجتماعات کیے اور ان ک مشترک کمیٹیاں تشکیل دیں، تو معلوم ہوا کہ پالیسی ساز کی میں اسلام سے راہ نمائی لینے کا ممل

۲2

² پاکستان قومی اتحاد (۱۹۷۸ء کے وسط سے ۱۹۷۹ء کے اوائل تک، چند ماہ کے لیے ضاء عکومت کا حصد ہا۔ مگر قومی اتحاد کے حکومت سے نگلنے کے بعد (۱۹۷۹ء) سارا انتظام بتا شے کی طرح بیٹھ گیا۔ اس سے دوسبق حاصل ہوتے ہیں: ایک بیر کہ جب تک تمام پالیسی ساز اداروں اور افراد کو عملاً اس کام میں شریک نہ کیا جائے کوئی بیش رفت مشکل ہے۔ دوسرے، بیرکام محض وقتی طور پر نہیں، مستقل بلکہ اداراتی انتظام کی شکل میں ہونا چا ہے۔ لیکن اس کے لیے سب سے اہم چز سیاسی اثر ورسوخ، عزم وارادہ اور جذبہ عمل (Init call علی میں ہونا چا ہے۔ لیکن اس کے لیے سب سے اہم چز سیاسی سے بیرتلخ حقیقت سامنے آتی ہے کہ نفاذِ اسلام کے عمل کو غیر مؤثر اور غیر نتیجہ خیز کرنے والی چیز اس سیاسی اراد ہے کہ کمی ہے اور بیر صرف ایک فرد کے عزم کا مسکنہ نیں، سی پوری سیاسی مشینری اور اجتماعی قیادت کے اراد ہے اور عوم فرا کی مسکھ ہے۔ اور جب تک بی طل نہ ہوگا، گاڑی آ گے نہیں چل سکتی۔

• تبديلي قيادت: دوسرى اہم ترين ضرورت سياسى عزم وارادہ ہے، جس كا اظہار ہر سطح پر ہونا چا ہيے۔ بياسى وفت ممكن ہے جب انقلاب قيادت واقع ہو۔ اب تك كى تمام ہى قيادتوں كا حال (چندانفرادى استثنائى حوالوں كو چھوڑ كر) بڑا ہى مايوس كن رہا ہے۔ قانون سازى اور پاليسى كى تبديلى كا آخرى انحصار افراد كاركى تبديلى اور انقلاب قيادت پر ہوگا۔ سياسى قيادت كے ساتھ ساتھ زندگى كے ہر شعبے كى قيادت ميں اندر سے تبديلى آئے يا اسے ايسے افراد سے تبديل كيا جائے جو اس اشارات

٢٨

• نظام تعلیم و تربیت: دستور، قانون، پالیسی اور قیادت کے بعد تعلیم و تربیت، مطلوبہ مردان کار کی تیاری اور ترغیب و تربیب کے ایسے نظام کا قیام ضروری ہے جس کے نتیج میں صحیح افراد ہر سطح پر ذمہ داری کے مقام پر آسکیں۔لوگوں کو اعتماد حاصل ہواور دہ نظام پر بھر وسا کرنے کی تیج میں۔ کی فراد ہر سطح پر ذمہ داری کے مقام پر آسکیں۔لوگوں کو اعتماد حاصل ہواور دہ نظام پر بھر وسا کرنے کی تیج میں۔ جہاں ضروری ہے کہ پہلے قدم پر ہی اس کام کا آغاز کر دیا جائے وہاں یہ بھی ضروری ہوتی کے تنیج میں۔ کی خیت کے تعلیم میں معلوبہ مردان کار کی تیاری اور ترغیب و تر ہیب کے ایسے نظام کا قیام ضروری ہے جس کے نتیج میں کی صحیح افراد ہر سطح پر ذمہ داری کے مقام پر آسکیں۔لوگوں کو اعتماد حاصل ہواور دہ نظام پر بھی ضروری ہوگا لگیں۔ جہاں ضروری ہے کہ پہلے قدم پر ہی اس کام کا آغاز کر دیا جائے وہاں یہ بھی ضروری ہوگا اسے مستقل مزاجی سے جاری رکھنے کا اہتمام ہوتا کہ فطری انداز میں مناسب نظام الاوقات کے تحت تبدیلی واقع ہو سکے۔

رام عامه کی همواری: اس پور عمل میں جہاں قانون کی بڑی اہمیت ہے، وہاں افراد اور معاشر ے کی الیی تیاری ضروری ہے کہ لوگ دلی آمادگی اور خوش دلی سے شریعت کے افراد اور معاشر ے کی الیی تیاری ضروری ہے کہ لوگ دلی آمادگی اور خوش دلی سے شریعت کے نفاذ کے عمل میں شریک ہوں۔ ریمام نہ محض وعظ سے ہوسکتا ہے اور نہ صرف جبر اور ڈنڈ ے کی قوت سے ۔ حضور اکر م صلی اللہ علیہ وسلم نے جو طریقہ نفاذِ شریعت کا ہمیں سکھایا ہے اور جس کا نمونہ

آپ نے پیش فرمایا ہے۔ اس کا نمایاں خاصہ، دل اور ذہن کی تبدیلی اور اخلاق و کردار کے انقلاب کے ساتھ، قانون اور حکومت کی انتظامی اور تادیبی قوتوں کا متوازن اور حسین امتزاج ہے۔ نفاذِ شریعت کے لیے ہر دور میں ان دونوں دھاروں کا آپس میں ملنا اور ایک دوسرے کو تقدیت پہنچانا ضروری ہے۔ بیدایک ہمہ گیرعمل ہے اور اس میں سب کی شرکت ضروری ہے۔ بیہ مقصد پابندیاں لگانے اور ڈراور خوف کی فضا پیدا کرنے سے حاصل نہیں ہوسکتا۔ امر بالمعروف اور نہی عن المنگر کے لیے آزادی، اختلاف اور دواری کا ہونا ضروری ہے، ورند آمریت اور استبداد کی فضا میں بی عمل جاری نہیں رہ سکتا۔ اس کے لیے تو حقوق کا احترام، فرائض کی ادا گی کا جذبہ، شور کی فضا نیکیوں میں مسابقت کا شوق، ایک دوسرے کے لیے احترام، ایژار، قربانی اور باہم معاونت در کار ہو تک کہ گرتوں کو تھا جا سکے اور دوں کا شکار ہوجانے والوں کو سینے سے لگا کر جنہم کی آ اور دنیا کے خسران سے بچایا جا سے۔ معاشرے میں بید فضا اور یہ جذبہ پیدا کر نے تھا اور دنی کی تو میں ایک کی دونا، دور دنیا کے خسران سے بچایا جا سے۔ معاشرے میں بید فضا اور یہ جذبہ پیدا کر نا تھی نفاذِ شریعت کا اور دیا ہے۔ اس کا تکا اور دنیا کہ معاد ہو ہے۔ در کار اور دنیا کے خسران سے بچایا جا سے۔ معاشرے میں بید فضا اور یہ جذبہ پید کا کر نی توں کا اور کا در کار اور دنیا کے خسران سے بچایا جا سے۔ معاشرے میں یہ فضا اور دی جا تو میں میں دوالوں کو سینے سے لگا کر جنہم کی آ داری حسر اور دنیا کے خسران سے بچایا جا سے۔ معاشرے میں میہ فضا اور میہ جذبہ پیدا کر نا بھی نفاذِ شریعت کا اور دنیا کے خسران سے بچایا جا سے۔ معاشرے میں میہ فضا اور میں جذبہ پیدا کر نا جھی نفاذ شریعت کا اور دنیا کے خسران سے بچا ہو جاتے دی در کار کی خسانہ دی ہو ہوں ہو ہو ہوں ہوں ہوں کو توں کر دو توں کا دور دی کا شکار ہو جاتے دوالوں کو سینے سے لگا کر جنہم کی آ

19

 مقاصدِ شريعت کا تحفظ: يه پورا کام جس ذئن اورجذب سے ہونا چا ہيے وہ وہنی ہے جس کا نمونہ حضور اکرم صلی اللہ عليه وسلم نے پیش فرمایا، لیعنی دنیا میں انسانوں کے درمیان انصاف اور حقوق العباد کی ادا یگی، اور اصل منزل آخرت کی کا میابی اور اللہ اور اس کے رسول کی خوشنودی کا حصول مشریعت کے احکام وضوابط کو مقاصد شریعت کو نظر انداز کرکے نافذ نہیں کیا جاسکتا۔ اور بیہ مقاصد بہت واضح ہیں لیعنی: • دین و ایمان کا تحفظ • جسم و جان کی حفاظت • اخلاق، عصمت، خاندان اور سل انسانی کا تحفظ • عقل وشعور کی حفاظت اور • مال کا تحفظ ۔ اضی کے قیام سے معاشرے میں امن قائم ہوتا ہے۔

یہ بڑی معنی خیر حقیقت ہے کہ اسلام کے تعزیری قانون میں جن حدول کے تحفظ کو قرآن وسنت نے سزاؤں کے تعین کے ساتھ طے کردیا وہ یہی پارٹی مقاصد ہیں۔ دنیا کے دوسر ی تعزیری قوانین میں سیکڑوں نہیں ہزاروں جرائم اوران کی سزائیں ہیں، کیکن اسلام نے جن جرائم اوران کی سزاؤں کو حدود کا مقام دیا وہ یہی پانچ چیزیں ہیں۔ دین وایمان کی حفاظت کے لیے ارتد اد کی سزا کی حد، جسم و جان کے تحفظ کے لیے قصاص و دیت کا قانون، اخلاق، خاندان، عزت وعصمت اور نسل کے تحفظ کے لیے زنا اور قذف کی حدود، عقل کے تحفظ کے لیے تحریم خمر اور شراب کی حداور مال کے تحفظ کے لیے سرقہ اور حرابہ کی حدود۔۔۔ میہ حدود دخض سزائیں نہیں، میڈو شریعت کے اصل مقاصد اور انسانی معاشر بے کی اصل بنیا دوں کے تحفظ کا نظام ہیں۔مقصد سزا دینا نہیں، مقصد ان بنیا دوں کا تحفظ ، ان کی مضبوطی اور انسانی زندگی کو عدل وانصاف اور عزت وخوش حالی کی برکتوں سے مالا مال کرنا ہے۔

نفاذِ شریعت کے بیہ ہیں وہ تمام پہلو، جوایک دوسرے سے مربوط ہیں اورمل کرایک نامیاتی گل (organic whole) بناتے ہیں۔نفاذِ شریعت کے ممل کوان سب کا احاطہ کرنا چاہیے، ورنہ وہ نامکمل اور غیر مؤثر رہے گا۔اس مقصد کے لیے تمام اہلِ وطن کواپنی ذمہ داری ادا کرنی چاہیے۔